

Meýdan bu

Category: Goşgular, Kitapcy
написано kitapcy | 22 январа, 2025
Meýdan bu MEÝDAN BU

Mähribanlyk bilen çar ýana garap,
Märekäniň «howun» çeken meýdan bu.
Ak ýoly aýlaýyp, biline orap,
Ýeňişi arzuwlap bakan meýdan bu.

Dal bedewler göýä humaý guşlary,
Toýhananyň gyzgalaňy, hoşlugy,
Dabarasyn tijäp, gyzdy:r guşlugy,
Owaz bolup dünýä akan meýdan bu.

Ýeňşe ýetse çykar seýsiň hasaby,
Juwan telpek zyňar, garry – hasany,
Allaň arş üstünde kämil ynsany,
Çyn bedewe serpaý ýapan meýdan bu.

Ilim toý toýlaýar artyp şöhraty,
Algyr bedewinde güýji-gaýraty,
Türkmeniň döwleti – şuňkar gyraty,
Bagt bolup alnyndan çykan meýdan bu.

Öý-ojaklar artsyn, atlar çapylsyn,
Al güller ekilsin, däne sepilsin,
Bedew kimin maňlaýyndan öpülsin,
Owal-ebet döwlet tapan meýdan bu.

Hudaýberdi MÄTJUMAÝEW. Goşgular